



## Gabra tal-gurisprudenza

Kawża C-161/13

**Idrodinamica Spurgo Velox srl et**  
vs  
**Acquedotto Pugliese SpA**

(talba għal decizjoni preliminari mressqa mit-Tribunale amministrativo regionale per la Puglia)

“Kuntratti pubblici — Settur tal-ilma — Direttiva 92/13/KEE — Proċeduri ta’ revizjoni effikaċi u rapidi — Termini għall-preżentata ta’ rikors — Data li minnha dawn it-termini jibdew jiddekorru”

Sommarju — Sentenza tal-Qorti tal-Ġustizzja (Il-Hames Awla) tat-8 ta’ Mejju 2014

1. *Domandi preliminari — Ammissibbiltà — Kundizzjonijiet — Domandi relatati mar-realtà jew mas-suġġett tal-kawża*

(Artikolu 267 TFUE)

2. *Approssimazzjoni tal-leġislazzjonijiet — Proċeduri għall-ghoti ta’ kuntratti pubblici fis-setturi tal-ilma, l-enerġija, it-trasport u t-telekomunikazzjoni — Direttiva 92/13 — Termini għall-preżentata ta’ rikors — Rikors intiż għal decizjoni ta’ għoti ta’ kuntratt — Adozzjoni mill-awtorità kontraenti tat-tieni decizjoni qabel l-iffirmar tal-kuntratt u li tista’ taffettwa l-ewwel decizjoni — Bidu tad-dekorrenza tat-terminu — Data ta’ komunikazzjoni jew, fin-nuqqas, li fiha saret magħrufa t-tieni decizjoni*

(Direttiva tal-Kunsill 92/13, kif emendata bid-Direttiva 2007/66, Artikoli 1(1) u (3), u 2a(2))

1. Ara t-test tad-decizjoni.

(ara l-punti 29-31)

2. L-Artikolu 1(1) u (3), kif ukoll l-aħħar subparagrafu tal-Artikolu 2a(2) tad-Direttiva 92/13, li tikkoordina l-liġijiet, ir-regolamenti u d-dispożizzjonijiet amministrattivi li jirrelataw għall-applikazzjoni tar-regoli Komunitarji dwar il-proċeduri ta’ akkwist ta’ entitajiet li joperaw fis-setturi tal-ilma, l-enerġija, it-trasport u t-telekomunikazzjoni, kif emendata bid-Direttiva 2007/66, għandhom jiġu interpretati fis-sens li t-terminu għall-preżentata ta’ rikors għal annullament fir-rigward tad-decizjoni ta’ għoti ta’ kuntratt għandu jibda jiddekorri mill-ġdid ladarba tkun inġat decizjoni ġdida mill-entità kontraenti, adottata sussegwentement għal din id-decizjoni ta’ għoti iżda qabel l-iffirmar tal-kuntratt u li tista’ taffettwa l-legalità ta’ din id-decizjoni ta’ għoti. Dan it-terminu jibda jiddekorri mid-data tal-komunikazzjoni lill-offerenti tad-decizjoni sussegwenti jew, fin-nuqqas ta’ dan, mill-mument meta dawn tal-aħħar ikunu saru jafu biha.

Min-naħa l-oħra, fil-każ li wara l-iskadenza tat-terminu għat-tressiq ta' talba għal revizjoni previst mil-leġiżlazzjoni nazzjonali, offerent isir jaf b'irregolarità li allegatament twettqet qabel id-deċiżjoni ta' għoti ta' kuntratt, dritt għal tressiq ta' talba għal revizjoni kontra din id-deċiżjoni huwa biss żgurat f'dan it-terminu, sakemm ma jkunx espressament ipprovdut permezz ta' dispozizzjoni tad-dritt nazzjonali li tiggarrantixxi tali dritt li hija konformi mad-dritt tal-Unjoni.

(ara l-punti 47, 48 u d-dispożittiv)